

اشاعت: ۱۹۹۵ء۔

- ۳۔ محبتی میدیوی (۱۹۰۳ء۔ ۱۹۷۷ء) فارسی کے بڑے اسکالریں۔ ان کی عمدہ تالیف: *تحقیق کلیله و دمنه* (بیبلی اشاعت: ۱۹۶۳ء) ہے۔
- ۴۔ اوحد الدین کرمانی (م ۶۳۵ھ)۔ اوحد الدین کرمانی کا ایک مجموعہ باعیات استانبول میں موجود ہے، جس کی تاریخ کتابت شوال ۷۰۶ھ کی ہے۔ اس مجموعہ کو ۱۲ ابواب میں تقسیم کیا گیا ہے، لیکن معلوم نہیں، یہ خود شاعر کی تقسیم کی ہے یا کسی اور کی؟ (مقدمہ مختار نامہ، ص ۱۲)

تہذیب و سیاست کی اسلامی قدریں

مولانا سید جلال الدین عمری

آج اسلامی تہذیب کو مغربی تہذیب کے لیے ایک چیلنج سمجھا جا رہا ہے اور اس کی تصویر بگاڑنے کی کوشش کی جا رہی ہے۔ کبھی تو اس کے مستقل وجود ہی سے انکار کیا جاتا ہے۔ پیش نظر کتاب میں تہذیب و سیاست کی تعمیر میں اسلام کا کروار، سلام، امن و سلامتی کا پیغام، تھائف کی دینی و سماجی حیثیت، اسلام اور اصول سیاست، اسلام اور سیاست، اسلام کا شورائی نظام، مغرب اور انسانی حقوق کی تحریک، اسلام اور انسانی حقوق کی ضمانت جیسے موضوعات پر اسلامی نقطہ نظر سے گفتگو کی گئی ہے اور بعض سوالات یا اعتراضات کا جواب بھی دیا گیا ہے۔ یہ مولانا کے ان مقالات کا مجموعہ ہے جو انہوں نے مختلف موقع پر سپرد قلم فرمائے تھے اور وہ مجلہ تحقیقات اسلامی علی گڑھ میں شائع ہوتے۔ ان کی یکجا ترتیب سے تہذیب و سیاست کے میدان میں اسلام کے نقطہ نظر کی عمدہ پیرائے میں وضاحت ہوتی ہے اور اس کی تعمیر میں اسلام کا انقلابی کردار نمایاں ہوتا ہے۔ صفحات: ۹۶ قیمت: 65 روپے

ملنے کا پتہ: مرکزی مکتبہ اسلامی پبلیشورزنسی دہلی 250011

ادارہ تحقیق و تصنیف اسلامی علی گڑھ 2002

بحث ونظر

اسلامی ریاست میں نظم و ضبط کا قیام

ڈاکٹر حافظ محمد منشا طیب

کسی بھی معاشرے میں نظم و ضبط کا قیام کلیدی حیثیت کا حامل ہوتا ہے۔ اس کی ترقی صرف اسی صورت میں ممکن ہے جب اس میں قانون کی حکم رانی ہو۔ عسکری معاملات ہوں یا انتظامی، مالی معاملات ہوں یا معاشرتی، ان میں نظم و ضبط جس قدر زیادہ ہو گا کام یابی اسی قدر یقینی ہوگی۔ وقت کی پابندی، عہد کی پاس داری، حقوق و فرائض کی ادائیگی، قوانین کا احترام، نظم و ضبط کے اہم ترین اجزاء ترکیبی ہیں۔ کسی بھی ریاست میں ان کی موجودگی ریاست کے استحکام اور معاشرتی ترقی کی ضامن ہے۔ ریاستیں اپنے عوام کو نظم و ضبط کا پابند بنانے کے لیے مختلف قوانین وضع کرتی اور نافذ کرتی ہیں۔ مغرب کے دانش وردوں کی رائے میں کسی بھی معاشرے میں عوام انسان کو نظم و ضبط کا پابند بنانے کا طریقہ سزاوں کا نفاذ ہے۔ ان کے نقطہ نظر کے مطابق اسی طریقے سے نظم و ضبط کی پابندی ممکن ہے، جب کہ حقیقت یہ ہے کہ سزاوں کا نفاذ اور قوانین کا اجر نظم و ضبط کا پابند بنانے کا آخری حرہ ہے۔ اسلامی ریاست نفاذ قانون سے قبل بہت سے امور کا اہتمام کرتی ہے، جن سے عوام میں نظم و ضبط کی پابندی کی خوبی پیدا ہو جاتی ہے۔

اسلام اور نظم و ضبط

معاشرے میں شہریوں کی جان و مال کا تحفظ، امن و امان کی بحالی، عدل و انصاف کی فراہمی اور بنیادی حقوق کی پاس داری وغیرہ معاشرتی نظم و ضبط کے زمرے

میں آتے ہیں۔ کسی بھی ریاست میں ان عوامل کی صورت حال جس قدر بہتریا ابتر ہوگی اس کا نظم اتنا ہی معیاری یا غیر معیاری تصور کیا جائے گا، یعنی ریاست کی کارکردگی کا انحصار اس کے قائم کردہ نظم پر ہوتا ہے۔ اس اعتبار سے اسلامی ریاست اس خصوصیت کی حامل ہے کہ اس کی بنیاد یہ نظم و ضبط پر ہوتی ہے۔ اسلام نے اجتماعی زندگی کے سلسلے میں ایسے آداب سکھائے ہیں جن سے معاشرے میں لازمی طور پر نظم قائم ہوتا ہے۔ اسلام اپنے تبعین کو اجتماعی زندگی کی لڑی میں پرتوتا اور انہیں نظم و ضبط کا درس دیتا ہے۔ قرآن کریم کی متعدد آیات اس طرف توجہ دلاتی ہیں کہ یہ کائنات کسی حادثے کے طور پر وجود میں نہیں آگئی ہے، بلکہ اس کو اس قدر منظم، مرتب اور منضبط بنانے والی ذات اللہ تعالیٰ کی ہے۔ اسلامی تعلیمات انسان کو اس امر پر غور و فکر کی دعوت دیتی ہیں کہ زمین و آسمان کی تخلیق اور دن اور رات کے آنے جانے میں ایک خاص نظم موجود ہے۔ نظام کائنات پر ایک طائرانہ نظر ڈالی جائے تو آشکارا ہو گا کہ یہ لامتناہی اور بیکار و سعتوں کی حامل کائنات کتنے سلیقے اور نظم و ضبط سے متین ہے اور چنانی جا رہی ہے۔ اس سے انسان کو یہ سبق ملتا ہے کہ وہ بھی اپنی زندگی میں نظم و ضبط پیدا کرے۔

نظم و ضبط کی تربیت

اسلام اپنے پیروکاروں کی اجتماعی زندگی کو نظم و ضبط کے سانچے میں ڈھلا ہوا دیکھنا چاہتا ہے۔ اس کے لیے وہ متعدد پہلوؤں سے ان کی تربیت کرتا ہے۔ اسلام کا نظام عبادات ہو یا سلسلہ غزوات، انسان کے انفرادی معاملات ہوں یا اجتماعی، ان سب میں نظم و ضبط کی تربیت کا پہلو موجود ہے۔

اسلام کا نظام عبادات

تمام اسلامی عبادات میں نظم و ضبط کی تربیت کا پہلو پایا جاتا ہے۔ مثلاً نماز کو وقت پر ادا کرنے کا حکم دیا گیا ہے۔
اللہ تعالیٰ کا فرمان ہے:

فَأَقِمُوا الصَّلَاةَ إِنَّ الصَّلَاةَ كَانَتْ عَلَى الْمُؤْمِنِينَ كِبِيرًا
مَوْفِرًا (النساء: ۱۰۳)

”نماز قائم کرو، بے شک نماز ایمان والوں پر ہمیشہ سے ایسا فرض ہے
جس کا وقت مقرر کیا ہوا ہے“

نماز باجماعت کا ہر پہلو دسپلن کی منہ بولی تصویر ہے۔ سب لوگ ایک امام کی اقتدا میں ہوتے ہیں اور نماز کے تمام افعال اس کی اقتدا میں ادا کرتے ہیں، نہ اپنی مرضی سے نماز کی ابتداء کرتے ہیں اور نہ اختتام، بلکہ سب کچھ امام کی اقتدا میں ہوتا ہے۔ باجماعت نماز لوگوں کو نظم و ضبط کا پابند بناتی ہے۔ وقت کی پابندی اور امام کے پیچھے کھڑے ہو کر نماز پڑھنے سے اطاعت کا جذبہ پیدا ہوتا ہے، دل میں قانون کا احترام پروان چڑھتا ہے اور مساوات کا درس ملتا ہے۔

زکوٰۃ بھی اسلام کی اہم ترین عبادات میں سے ہے۔ اس کی ادائیگی سے معاشرے کے مغلوك الحال لوگوں کی مدد ہوتی ہے۔ ساتھ ہی زکوٰۃ ادا کرنے والوں کے دل میں مال کی محبت کے بجائے اللہ کی محبت پیدا ہوتی ہے۔ وہ ذاتی اغراض سے بالاتر ہو کر معاشرے کے اجتماعی مفاد کو مدد نظر رکھتے ہیں۔ زکوٰۃ کے نصاب سے لے کر ادائیگی کا وقت اور مقدار سب کچھ مقرر ہے۔

روزے سے متعلق تمام پہلو بھی انسان کے لیے نظم و ضبط کی پابندی کا بہت بڑا ذریعہ ہیں۔ سال میں مخصوص اوقات میں روزے فرض ہوتے ہیں۔ صحیح ایک مخصوص وقت سے لے کر شام غروب آفتاب تک انسان کھانے پینے اور دیگر منوعات سے اجتناب کرتا ہے۔ یہ بنیادی طور پر ضبط نفس کی مشق ہے کہ جب انسان اللہ کا حکم مان کر مخصوص وقت کے لیے حلال چیزوں سے اجتناب کرتا ہے تو اسی طرح وہ اپنی پوری زندگی میں اللہ کے احکام کا پابند ہو گا۔

حج اسلام کی اہم ترین عبادت ہے۔ اس میں نظم و ضبط کی تربیت کا پہلو دیگر عبادات سے زیادہ ہے۔ سال کے مخصوص ایام میں پوری دنیا سے مختلف رنگ و نسل کے

لوگ ایک جگہ جمع ہوتے ہیں، ایک ہی لباس پہنتے ہیں اور ایک ہی صدابند کرتے ہیں۔ حج کے تمام اعمال نظم و ضبط اور ڈسپلن کی اہم ترین مشق فراہم کرتے ہیں۔

غزوات میں نظم و ضبط

نظم و ضبط کی اہمیت اگر چزندگی کے تمام میدانوں میں ہے، مگر اس کی ضرورت جس قدر عسکری میدان میں ہوتی ہے اتنی شایدی کسی اور میدان میں ہو۔ اسلام نے عسکری حوالے سے اپنے مانے والوں کو جو ہدایات دی ہیں ان میں اہم ترین ہدایت نظم و ضبط کی پابندی ہے۔ نبی کریم ﷺ جب کوئی لشکر روانہ فرماتے تو اس کو مختلف نصیحتیں فرماتے، جن میں سرفہرست اطاعتِ امیر کی نصیحت ہوتی۔ اور سب جانتے ہیں کہ اطاعتِ امیر ہی سے نظم و ضبط پیدا ہوتا ہے۔ اللہ تعالیٰ جن لوگوں سے محبت کرتا ہے ان میں وہ لوگ بھی ہیں جو میدانِ جہاد میں سیسے پلاٹی ہوئی دیوار کی طرح کھڑے ہوتے ہیں:

إِنَّ اللَّهَ يُحِبُّ الَّذِينَ يَقْاتِلُونَ فِي سَبِيلِهِ حَفَّاً كَانُوكُمْ بِهِيَانٍ مُّزَضُوصٍ
(الصف: ۲)

”بلَا شَيْهِ اللَّهُ ان لَوْكُوں سے محبت کرتا ہے جو اس کی راہ میں صاف پاندھ کر رہے ہیں، جیسے وہ ایک سیسے پلاٹی ہوئی عمارت ہوں۔“

حقوق و فرائض کی تعیین اور نظم و ضبط

کسی بھی قوم میں ذمہ داری کا گہرائی احساس اور فرائض کی ادائیگی کا شعور جس قدر زیادہ ہوگا اسی قدر اس میں نظم و ضبط کی پابندی بھی ہوگی، لیکن جب لوگ ذمہ دار یوں سے پہلو تھی کرنے لگیں، ذاتی اغراض کو ترجیح دینے لگیں اور ان پر اجتماعی مفاد کو قربان کرنے لگیں تو معاشرہ زوال کا شکار ہو جاتا ہے۔

اسلام انسانوں کی اخلاقی تربیت اور معاشرے میں نظم و ضبط کے قیام کا بہت زیادہ اہتمام کرتا ہے۔ وہ اپنے مانے والوں کے دلوں میں دیانت داری اور روز قیامت جواب دہی کا گہرائی احساس پیدا کرتا ہے۔ کوئی شخص اپنے حصے کا کام جس

اسلامی ریاست میں نظم --

قدرا پچھے انداز اور ذمہ داری سے نجھائے گا وہ اللہ کی بارگاہ میں اتنا ہی سرخ رو اور
قوم کی نگاہ میں اتنا ہی معزز ہو گا۔ ارشاد نبوی ہے:
اللَّٰهُ أَكْلِمَ زَاعِٰ وَ كَلِمَ مَسْنُوٰ عَنْ رَعْيَتِهِ
”سنو! سب لوگ ذمہ دار ہو اور ہر ایک سے اس کی ذمہ داری کی باہت سوال
ہو گا۔“

پھر آپ نے اس ذمہ داری کی مزید وضاحت ان الفاظ میں فرمائی:
”حکم راں عالمہ الناس کا غہبان ہے اور اس سے اس کی ذمہ داری کی
باہت سوال ہو گا۔ ایک عام آدمی اپنے اہل و عیال کا غہبان ہے اور وہ
ان کے بارے میں جواب دہ ہے۔ عورت اپنے شوہر اور اولاد کی نگران
ہے اور اس سے اس کے بارے میں پوچھا جائے گا۔ غلام اپنے آقا
کے مال کا نگران ہے اور اس کا جواب دہ ہو گا۔ سنو! ہر شخص ذمہ دار ہے
اور وہ اپنی ذمہ داری کے بارے جواب دہ ہو گا۔“

اسلام کی یہ ہدایات معاشرے میں نظم و ضبط کو فروغ دینے میں انتہائی اہم
ہیں۔ جب ہر انسان اپنی ذمہ داری مناسب طریقے سے ادا کرے گا تو معاشرے کا نظم
و ضبط مثالی ہو گا۔

سمح و طاعت کی نبوی تلقین

اسلام اپنے متبوعین کو اجتماعی طرز زندگی اپنانے کی تلقین کرتا ہے اور نظم و ضبط
اور ڈسپلن کی پابندی کا اہتمام کرواتا ہے۔ قرآن کریم میں بھی بہت سے مقالات پر
اجتمائی خطاب کا طرز اپنایا گیا ہے۔ اسلام باہم جڑ کر رہنے کا حکم دیتا ہے اور تاکید
کرتا ہے کہ مسلمانوں کے معاشرے سے علیحدہ رہنے سے اعتناب کیا جائے۔ نبی
کریم ﷺ کا فرمان ہے:

أَيُّهَا النَّاسُ، عَلَيْكُمْ بِالْجَمَاعَةِ، وَإِنَّكُمْ مَوْلَى الْفَرْقَةِ ۚ ۲
”جماعت کے ساتھ منسلک رہو اور الگ الگ گروہوں میں منقسم ہونے

سے پھو”

معاشرتی نظم و ضبط کی پابندی کا سب سے اہم بہلو یہ ہے کہ حکم راں وقت کے احکام کی پابندی کی جائے۔ اسی سے معاشرہ میں نظم قائم ہوگا۔ قرآن مجید میں ہے:

يَأَيُّهَا الَّذِينَ آمَنُوا أَطْبِعُوا اللَّهَ وَأَطْبِعُوا اللَّهُ سُولَ وَأُولَى الْأَمْرِ مِنْكُمْ
فَإِنْ تَتَّخِذُ عَنْهُمْ فِي شَيْءٍ فَرَدُوا إِلَى اللَّهِ وَالرَّسُولِ إِنْ كُنْتُمْ ثُقُونَ بِاللَّهِ
وَالْيَوْمِ الْآخِرِ ذَلِكَ خَيْرٌ وَأَحْسَنُ ثَوْبَانِ لَا (النَّاسَ: ۵۹)

”اے لوگو جو ایمان لائے ہو! اللہ کا حکم مانو اور رسول کا حکم مانو اور ان کا بھی جو تم میں سے حکم دینے والے ہیں، پھر اگر تم کسی چیز میں جھگڑا پڑو تو اسے اللہ اور رسول کی طرف لوٹاؤ، اگر تم اللہ اور یوم آخر پر ایمان رکھتے ہو، یہ بہتر ہے اور انعام کے لحاظ سے زیادہ اچھا ہے۔“

دوسری جگہ ارشاد باری تعالیٰ ہے:

وَأَطْبِعُوا اللَّهُ وَرَسُولَهُ وَلَا تَتَّخِذُ عَوْنَاقَفَشْلُوا وَتَذَهَّبُ رِينَحُكْمُ وَ
اَضْبِرُوا إِلَيْهِ اللَّهُ مَعَ الصَّابِرِينَ (الانفال: ۳۶)

”اور اللہ اور اس کے رسول کا حکم مانو اور آپس میں مت جھگڑو، ورنہ بزدل ہو جاؤ گے اور تمہاری ہوا کھڑ جائے گی۔ اور صبر کرو، بے شک اللہ صبر کرنے والوں کے ساتھ ہے۔“

نبی کریم ﷺ کے فرایمن میں بھی بہ کثرت ایسی ہدایات ملتی ہیں کہ اجتماعی نظم و ضبط کی حفاظت کے لیے حکم راں کی ہر حال میں اطاعت کی جائے۔ آپ نے فرمایا ہے:

وَمَنْ يَطِعِ الْأَمْيَرَ فَقَدْ أَطَاعَنِي، وَمَنْ يَغْصِ الْأَمْيَرَ فَقَدْ غَصَانِي ۳

”جس نے امیر کی فرمان برداری کی اس نے میری فرمان برداری کی اور جس نے امیر کی نافرمانی کی اس نے میری نافرمانی کی۔“

ان تعلیمات کا خلاصہ اور مقصد یہ ہے کہ مسلمان معاشرتی زندگی میں نظم و ضبط کے پابند رہیں اور حکم راں کی نافرمانی سے گریز کریں۔

بد نظمی اور فتنہ و فساد سے بچنے کی تلقین

اسلام نے جہاں معاشرتی نظم اور حکم راں کی اطاعت کی تلقین کی ہے وہیں بد نظمی اور فتنہ و فساد سے بچنے کی بھی تاکید فرمائی ہے۔ جس معاشرے سے نظم و ضبط ختم ہو جائے وہاں فتنہ و فساد کی حکمرانی ہو جاتی ہے۔ ان حالات میں اسلام اپنے متعین کو فتنہ و فساد سے دور رہنے اور اجتماعی نظم کی پابندی کرنے کا درس دیتا ہے۔ قرآن کریم میں متعدد مقامات پر مسلمانوں کو فساد اور بد نظمی سے اجتناب کرنے کی تلقین کی گئی ہے اور فتنہ و فساد کی نذمت بیان کی گئی ہے۔ ارشاد باری تعالیٰ ہے:

وَلَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ

(القصص: ۷۷)

”اور زمین میں فساد مت پھیلاتے پھرو، بے شک اللہ فساد کرنے والوں سے محبت نہیں کرتا۔“

وَلَا تُفْسِدُوا فِي الْأَرْضِ بَعْدَ إِصْلَاحِهَا (الاعراف: ۵۶)

”اور زمین میں اس کی اصلاح کے بعد فساد مت پھیلو۔“

نبی کریم ﷺ نے بھی مسلمانوں کو یہی ہدایت فرمائی کہ وہ اجتماعی نظم و نسق کی پابندی کریں اور بد نظمی اور فتنہ و فساد سے بچیں۔ آپ کا ارشاد ہے:

مَنْ كَرِهَ مِنْ أَمْيَرٍ وَشَيْئًا فَلَيُصِرِّ, فَإِنَّهُ مَنْ خَرَجَ مِنَ السُّلْطَانِ شَبَرًا هَمَّةً جَاهِلِيَّةً ۝

”جس کو حکم راں کی طرف سے کوئی تکلیف پہنچے وہ اس پر صبر کرے کیوں کہ جو شخص حکم راں کی اطاعت سے باشت بھر دو رہا اور اس حال میں اس کی موت ہو گئی تو اس کی موت جاہلیت کی موت ہے۔“

آپ کے اس ارشاد کا مقصود یہ ہے کہ مسلمان کو مرتبے دم تک معاشرے کے اجتماعی نظم کا ساتھ دینا چاہیے، کیوں کہ بد نظمی، حکم عدوی اور عدم اطاعت سے طوائف الملوكی اور انتشار پیدا ہوتا ہے، جس سے مملکت کم زور ہو جاتی ہے۔ آپ نے امت کے

افراد کو نظم میں پرتوئے رہنے کا حکم دیا اور ان کو اس بات کا پابند بنایا کہ وہ اسلامی ریاست کے اقتدارِ عالیٰ کے استحکام کے لیے امن و سکون سے ربیں اور ان کا رودیہ اطاعت شعاری پر مبنی ہو۔

امر بالمعروف و نہی عن المنکر

نظم و ضبط اور ڈسپلن قائم کرنے کا ایک اہم طریقہ امر بالمعروف و نہی عن المنکر، ہے، یعنی نیکی کا حکم دیا جائے اور برائی سے روکا جائے۔ یہ اسلامی معاشرہ اور اسلامی ریاست کی بنیادی ذمہ داری ہے۔ ارشاد باری تعالیٰ ہے:

الَّذِينَ إِنْ مَكْثُونُهُمْ فِي الْأَرْضِ أَقْمَوُا الصَّلَاةَ وَأَنْوَأُوا الزَّكُورَةَ وَأَمْرَوْا
بِالْمَعْرُوفِ وَنَهَوْا عَنِ الْمُنْكَرِ (آل عمران: ۲۱)

”یہ لوگ ہیں کہ اگر ہم زمین میں ان کے پاؤں جمادیں تو یہ پوری پابندی سے نماز قائم کریں اور زکوٰۃ دیں اور اچھے کاموں کا حکم دیں اور بے کاموں سے منع کریں۔“

اسلام کی بنیاد ہی معروف پر ہے۔ اسلام معاشرے میں نیکیوں کے فروع کی تلقین کرتا ہے۔ جب نیکی اور بھلائی کو فروع ملے گا تو ریاست کے تمام باشندے اپنی زندگیوں کو اسی ماحول میں ڈھال لیں گے، لیکن اگر ایسا نہیں ہوگا اور معاشرے میں برائی راہ پائے گی تو یہ ناسور آہستہ آہستہ اتنا پھیل جائے گا کہ اسے کنٹرول کرنا مشکل ہو جائے گا اور معاشرے میں جرائم کا دور دورہ ہو جائے گا۔ قرآن نے بار بار امر بالمعروف و نہی عن المنکر کی تلقین کی ہے۔ اس کام کو اس نے ریاست کی ذمہ داری قرار دیا ہے اور بہ حیثیت امت اسے تمام مسلمانوں کے سپرد کیا ہے۔ ارشاد باری تعالیٰ ہے:

كُنُّتُمْ خَيْرَ أُمَّةٍ أَخْرِجْتُ لِلنَّاسِ قَانُونَ بِالْمَعْرُوفِ وَنَهَيْتُمْ عَنِ
الْمُنْكَرِ (آل عمران: ۱۱۰)

”تم وہ بہترین امت ہو جسے لوگوں کے لیے پیدا کیا گیا ہے۔ تم نیکی کا حکم دیتے ہو اور برائی سے روکتے ہو۔“

اسی طرح رسول اکرم ﷺ نے ارشاد فرمایا ہے:

وَاللَّهُمَّ لَنَا مِنْهُ مَا أَنْتَ مَوْلَانَا
وَلَنَنْهَا عَنْنَا مَا تُنْهِنَّ عَنِ الْمُنْكَرِ
وَلَنَأَخْذُنَّ عَلَيْنَا يَدَ الظَّالِمِ، وَلَيَأْطُرْنَا عَلَى الْحَقِّ أَطْرًا، أَوْ لَيَضْرِبَنَّ
اللَّهُمَّ بِعِصْمَكُمْ عَلَى بَعْضٍ ۝

”اس ذات کی قسم جس کے ہاتھ میں میری جان ہے، تمہیں ضرور بالضرور نیکی کا حکم دینا ہوگا اور برائی سے روکنا ہوگا اور ظالم کا ہاتھ پکڑنا ہوگا اور اسے حق پر جھکانا ہوگا، ورنہ اللہ تم میں سے بعض کے دل بعض کے خلاف کر دے گا۔“

امر بالمعروف و نہی عن المنکر کو امت مسلمہ کی اجتماعی ذمہ داری قرار دیا گیا ہے۔ اللہ تعالیٰ کا ارشاد ہے:

وَالْمُؤْمِنُونَ وَالْمُؤْمِنَاتُ بِعِصْمِهِمْ أَوْ لِيَائِيَ بَعْضٍ يَأْمُرُونَ بِالْمَعْرُوفِ
وَيَنْهَا عَنِ الْمُنْكَرِ وَيَقِنَّمُونَ الصَّلُوةَ وَيُؤْثِرُونَ الزَّكُوْنَ
(اتوبیہ: ۱۷)

”مومن مرد و عورت آپس میں ایک دوسرے کے دوست ہیں۔ وہ بھلائیوں کا حکم دیتے ہیں اور برائیوں سے روکتے ہیں، نمازوں کو پابندی سے بجا لاتے ہیں اور زکوٰۃ ادا کرتے ہیں۔“

اس آیت مبارکہ میں اللہ تعالیٰ نے امر بالمعروف و نہی عن المنکر کو اقامت صلواۃ اور ایتائے زکوٰۃ سے بھی پہلے ذکر فرمایا ہے۔ اس سے اس عظیم کام کی اہمیت کا اندازہ ہوتا ہے۔

عدل کا قیام

اسلامی معاشرے میں نظم و ضبط کے قیام کا ایک ذریعہ اسلامی ریاست میں عدل کا قیام ہے۔ قرآن کریم میں اسلامی ریاست کا ایک مقصد قیام عدل بیان کیا گیا ہے۔ سورہ حسین میں حضرت داؤڈ کا ذکر ہے کہ اللہ تعالیٰ نے جب انہیں خلافت سے نوازا تو انہیں عدل قائم کرنے کا حکم دیا۔ ارشاد باری تعالیٰ ہے:

يَدَاوْذٌ إِنَّا جَعَلْنَاكَ خَلِيفَةً فِي الْأَرْضِ فَاحْكُمْ بَيْنَ النَّاسِ

بِالْحَقِّ وَلَا تَتَّبِعِ الْهُرْزِ فَيُصْلِكَ عَنْ سَبِيلِ اللَّهِ (ص: ۲۶)

”اے داؤڈ! ہم نے تجھے زمین میں خلیفہ بنایا ہے، اس لیے تم لوگوں کے درمیان حق کے ساتھ فیصلہ کرو اور خواہش کے پیچھے نہ چلو، ورنہ وہ تجھے اللہ کے راستے سے بھکارے گی۔“

اس آیت مبارکہ سے یہ بات واضح ہوتی ہے کہ اسلامی ریاست کے بنیادی مقاصد اور ذمہ داریوں میں یہ بات شامل ہے کہ وہ حق و انصاف کا بول بالا کرے، اس کے تمام عدالتی، انتظامی، معاشی اور معاشرتی فیصلے حق و انصاف پر مبنی ہوں۔ اگر حق کے ساتھ فیصلہ نہیں ہوگا تو اسحالہ ظلم ہوگا اور ظلم کسی بھی ریاست اور معاشرے کے لیے زہر بلاہل کی حیثیت رکھتا ہے۔ جس ریاست کے حکم راں اور عدالتیں عدل و انصاف قائم نہیں رکھتیں ان کی بلاکت و بر بادی میں زیادہ دیر نہیں لگتی۔ جب نبی کریم ﷺ کے پاس حضرت اسامہ بن زیدؓ سے ایک چوری کرنے والی عورت کے حق میں سفارش کروائی گئی تو آپؓ نے ارشاد فرمایا:

إِنَّمَا أَهْلُكَ الَّذِينَ قَبْلَكُمْ، أَنَّهُمْ كَانُوا إِذَا سَوَاقُ فِيهِمُ الشَّرِيفَ

تَرَكُوهُ، وَإِذَا سَرَقُ فِيهِمُ الْمُضَعِيفَ أَقْامُوا عَلَيْهِ الْحَدَّ ۖ

”جو لوگ تم سے پہلے گزرے ہیں، انہیں اسی چیز نے بلاک کیا کہ جب ان میں سے کوئی بڑا آدمی چوری کرتا تو اسے چھوڑ دیتے اور اگر کوئی کم زور چوری کرتا تو اس پر حد جاری کر دیتے۔“

اس حدیث نے عدل کا دامن چھوڑ دینے کے نقصانات کی پوری تاریخ بیان کر دی ہے کہ پہلی قوموں کی بلاکت و بر بادی کی ایک بنیادی وجہ عدل و انصاف کو چھوڑ دینا تھا۔ اسلامی تاریخ گواہ ہے کہ جب تک عدالتیں عدل کرتی رہیں تب تک ریاست میں امن و سکون اور استحکام رہا، لیکن جب عدالتوں نے عدل کا دامن چھوڑ دیا تو مسلمان ہر طرف ذلیل و خوار ہو کر رہ گئے۔ لوگوں نے عدالتوں پر اعتاد کرنے کے بعد میں قانون ہاتھ میں لینا شروع کر دیا، جس کا نتیجہ دہشت گردی، ظلم و ستم، معاشی اور معاشرتی انارکی اور انتشار کی شکل میں ظاہر ہوا۔

مسائل سے نہیں کے لیے منصوبہ بندی

کسی بھی اہم معاملے کو احسن طریقے سے مکمل کرنے اور اس کی کام یابی کے لیے منصوبہ بندی کی بہت اہمیت ہے۔ حکومتی معاملات میں منصوبہ بندی کی اہمیت اور بھی بڑھ جاتی ہے۔ معاشرے میں نظم و ضبط اور ڈیپلن کے قیام اور فروغ کا بہترین طریقہ یہ ہے کہ ریاست کے ممکنہ وسائل کا تختیمینہ لگایا جائے اور مسائل سے نہیں کی تدبیر کی جائے۔ اس سلسلے میں ہمیں نبی اکرم ﷺ کی سیرت طیبہ سے بڑی رہنمائی ملتی ہے کہ آپؐ نے مدینہ پہنچنے کے بعد وہاں کے مسائل سے عہدہ برآ کے لیے بروقت منصوبہ بندی فرمائی۔ مدینہ منورہ میں بھرت کے بعد قائم ہونے والی ریاست کو بہت سے مسائل کا سامنا تھا، جسے آپؐ نے بہترین منصوبہ بندی سے حل فرمایا۔ مدنی معاشرے میں کیے جانے والے نبوی اقدامات سے ہمیں بھی رہنمائی ملتی ہے کہ معاشرتی نظم و ضبط کو قائم کرنے اور بدھی سے بچنے کا بہترین طریقہ منصوبہ بندی ہے۔ نبی اکرم ﷺ نے مدینہ کے ابتدائی دور میں ہی مسلمانوں کی تعداد معلوم کرنے کے لیے ان کی مردم شماری کروائی تھی، تاکہ وسائل کو سامنے رکھتے ہوئے ممکنہ مسائل کی پیش بندی کی جاسکے۔

حضرت خدیفہؓ سے مروی ہے کہ رسول اللہ ﷺ نے فرمایا:

اَكْتَبُوا لِي مِنْ تَلْفُظٍ بِالْإِسْلَامِ مِنَ النَّاسِ۔

”جتنے لوگ بھی کلمہ اسلام پڑھتے ہیں ان کی مردم شماری کر کے میرے سامنے پیش کرو۔“

آگے حضرت خدیفہؓ بیان کرتے ہیں کہ ہم نے ایک ہزار پانچ سو مردوں کے نام قلم بند کیے۔ پھر ہم نے (اپنے دل میں) کہا: ”کیا ہم اب بھی (کافروں سے) ڈریں، حالاں کہ ہم پندرہ سو کی تعداد میں ہیں۔“ یہ مذکورہ حدیث سے معلوم ہوتا ہے کہ آپؐ نے مدینہ جاتے ہی نوزاںیدہ مملکت کے عوام کی مردم شماری کرائی تھی، تاکہ ریاست کے دفاع کے لیے اقدامات کرنے کے ساتھ دیگر انتظامی مسائل سے بھی نپنا آسان ہو۔

اسی طرح نبی اکرم ﷺ جب غزوات کے لیے نکلتے، یا کسی ہم کے لیے کوئی

لشکر روانہ کرتے تو اس کا بھی باقاعدہ ریکارڈ مرتب کیا جاتا، یعنی لشکر کی روانگی سے قبل شرکاء کے ناموں کے اندر ارج کیا جاتا۔ حضرت عبد اللہ بن عباسؓ بیان کرتے ہیں کہ ایک مرتبہ ایک شخص نے بارگاہِ رسالت میں حاضر ہو کر عرض کیا: ”اے اللہ کے رسول ﷺ! فلاں جنگ میں میرا نام لکھا گیا ہے، جب کہ میری بیوی حج پر جانے کے لیے تیار ہے۔ آپؐ نے فرمایا: ”واپس جاؤ اور اپنی بیوی کے ہم را حج کرو۔“^۸

دستورسازی اور قانون سازی

اسلامی ریاست میں عوامِ الناس کو نظم و ضبط کا پابند بنانے کا ایک اہم طریقہ قانون سازی اور دستورسازی بھی ہے۔ جس معاشرے میں نظم و ضبط قائم کرنا مقصود ہو اس کے مزاج اور ماحول کو سامنے رکھ کر قانون سازی کی جائے اور اس قانون کو نافذ کیا جائے تو معاشرہ میں نظم و ضبط پیدا ہو جائے گا۔ اس سلسلے میں ہمیں تعلیماتِ نبوی سے بہترین رہنمائی ملتی ہے۔ نبی اکرم ﷺ نے جب مدینہ میں اسلامی ریاست قائم فرمائی تو آپؐ کو بطور سربراہِ ریاست نظم و ضبط کے حوالے سے متعدد مسائل کا سامنا کرنا پڑا۔ چند اہم مسائل یہ تھے:

- ۱۔ اپنے اور مقامی باشندوں کے حقوق و فرائض کا تعین۔
- ۲۔ شہر کے غیر مسلم عربوں اور خاص کر یہود سے سمجھوتہ۔
- ۳۔ شہر کی سیاسی تنظیم اور فوجی مدافعت کا اہتمام۔
- ۴۔ مدینہ کے امن و امان کا تحفظ۔

ان مسائل کو پیش نظر رکھتے ہوئے آپؐ نے مدینہ پہنچنے کے چند ماہ بعد ہی ایک دستاویز مرتب فرمائی، جسے ’یثاقِ مدینہ‘ کے نام سے یاد کیا جاتا ہے۔ ڈاکٹر محمد حمید اللہ نے ’یثاقِ مدینہ‘ کو شہری مملکت کا پہلا انتظامی دستور قرار دیا ہے۔ اس منشور میں رعایا اور عوام کے تمام حقوق و فرائض کا تعین کیا گیا تھا اور ساتھ ہی کمال تدریسے اس وقت کی مدنی سیاست و معاشرت کی فوری ضروریات (مثلاً مسلمانوں اور دیگر

اسلامی ریاست میں نظم --

شہریوں کے درمیان تعلقات کا مستلمہ، قریش کی ناکہ بندی اور اور مدینہ کا دفاع (وغیرہ) کا تسلی بخش انتظام کیا گیا تھا۔^۹

اس دستور کو دو حصوں میں تقسیم کیا گیا ہے: پہلا حصہ مدینہ کے مسلمان شہریوں کے حقوق و فرائض اور ان کے اجتماعی نظم سے بحث کرتا ہے، جب کہ دوسرا حصہ یہود کے حوالے سے ہے۔ یہ پورا دستور اگرچہ نظم و ضبط کے قیام سے متعلق ہے، تاہم اس کی چند شفیقیں بالخصوص قانونی و معاشرتی نظم و ضبط سے متعلق ہیں۔ وہ درج ذیل ہیں:

(۱) مہاجرین، جو قریش میں سے ہیں، علیٰ حالہ دیتوں اور خون بہا وغیرہ کے معاملات میں اپنے قبیلہ کے طشدہ رواج پر عمل کریں گے، اپنے قیدیوں کو مناسب فدیہ دے کر چھڑائیں گے اور دوسرے مسلمانوں کے ساتھ عدل و انصاف کا برداشت کریں گے۔

(۲) یہ کہ تمام تقویٰ شعارات مونین متحدا ہو کر ہر اس شخص کی مخالفت کریں گے جو سرکشی اختیار کرے، ظلم، گناہ اور تعذیٰ کے ہتھکنڈوں سے کام لے اور ایمان والوں کے درمیان فساد پھیلائے۔ ایسے شخص کی مخالفت میں ایمان والوں کے ہاتھ ایک ساتھ اٹھیں گے، اگرچہ وہ ان میں سے کسی کا پیٹا ہی کیوں نہ ہو۔

(۳) کوئی مومن، کسی دوسرے مومن کو، کافر کے عوض قتل نہیں کرے گا اور نہ مومن کے خلاف وہ کسی کافر کی مدد کرے گا۔

(۴) اللہ کا ذمہ (اور پناہ سب کے لیے یکساں اور) ایک ہے۔ ادنیٰ ترین مسلمان بھی کافر کو پناہ دے سکتا ہے۔ اہل ایمان دوسرے لوگوں کے مقابلہ میں باہم بھائی اور ددگار کا رساز ہیں۔

(۵) یہود میں سے جو بھی ہمارا اتباع کرے گا اسے مدد اور مساوات حاصل ہوگی۔ ان (یہود) پر نہ ظلم کیا جائے گا اور نہ ان کے خلاف کسی (شمن) کی مدد کی جائے گی۔

(۶) جو شخص ناقص کسی مومن کا خون کرے گا اسے مقتول کے عوض (بے طور

قصاص) قتل کیا جائے گا، الیا کہ اس مقتول کا ولی اس کے عوض خون بھا لینے پر رضا مند ہو جائے اور تمام اہل ایمان قاتل کے خلاف رہیں گے۔

(۷) جب مسلمانوں میں کسی قسم کا تنازعہ ہو گا تو اے اللہ اور (اس کے رسول) محمد ﷺ کے سامنے پیش کیا جائے گا۔

(۸) یہ کہ جب تک جنگ رہے، یہود اس وقت تک اہل ایمان کے ساتھ مل کر مصارف اخْحَانِیں گے۔

(۹) اور یہ کہ ان قبائل میں سے کوئی فرد حضرت محمد ﷺ کی اجازت کے بغیر نہیں نکلے گا۔ (اصل عبارت سے نکلنے کا مقصد واضح نہیں ہوتا۔ ڈاکٹر حمید اللہ نے اس سے فوجی کارروائی مرادی ہے)۔

(۱۰) اس صحیفہ والوں کے لیے عددِ یثرب (مدینہ) کا داخلی علاقہ (جوف) حرم کی حیثیت رکھے گا۔

(۱۱) یہ نوشته (جرم کے عاقب سے بچانے کے لیے) کسی ظالم یا مجرم کے آڑے نہ آئے گا۔ جو جنگ کے لیے نکلے (کسی اور جگہ نقل مکانی کرے) وہ بھی اور جو گھر (مدینہ) میں بیٹھا رہے (سکونت رکھے) وہ بھی امن کا حق دار ہو گا (اس پر کوئی مواخذہ نہیں) ، البتہ اس سے صرف وہ لوگ مستثنی ہوں گے جو ظلم یا جرم کے مرتكب ہوں۔^{۱۰}

ان شقوں کا بغور مطالعہ کرنے سے اندازہ ہوتا ہے کہ رسول اللہ ﷺ کے نزدیک معاشرتی امن اور نظم و ضبط کی کس قدر اہمیت تھی۔ اس منشور کا بڑا حصہ ریاست کے نظم و ضبط سے متعلق تھا۔ عصر حاضر کی اسلامی ریاستوں کو اس سلسلے میں اس سے رہنمائی حاصل کرنی چاہیے۔

قوانين کا یکساں نفاذ

اسلامی ریاست میں نظم و ضبط کے قیام کے لیے قوانین کا یکساں نفاذ بھی

بہت ضروری ہے۔ جب معاشرے میں طبقاتی تقسیم بڑھ جائے اور کچھ افراد یا ایک طبقہ خود کو قانون سے بالاتر سمجھنے لگے تو اس سے بذری پیدا ہوتی ہے۔ اس لیے ڈسپلن کی پابندی کے لیے ضروری ہے کہ معاشرے کے تمام طبقات پر قوانین کا نفاذ یکساں کیا جائے۔ بنی اکرم صلی اللہ علیہ وسلم کے اسوہ حسنے سے ہمیں یہی درس ملتا ہے کہ قانون کوئی بھی توطیرے اسے سزا ضرور ملنی چاہیے۔ سیدہ عائشہؓ سے روایت ہے:

قبیلۃ المخزوم کی ایک عورت نے چوری کی تو قریش اس کے معاملے میں بہت پریشان ہوئے۔ انہوں نے آپس میں مشورہ کیا کہ اس کے متعلق رسول اللہ صلی اللہ علیہ وسلم سے کون لفظ کرے؟ طے پایا کہ صرف حضرت اسامہ بن زیدؓ، جو رسول اللہ صلی اللہ علیہ وسلم کے محبوب ہیں، آپ سے اس کے متعلق بات کرنے کی حراثت کر سکتے ہیں، چنانچہ حضرت اسامہؓ نے اس کے متعلق آپ سے سفارش کی۔ رسول اللہ صلی اللہ علیہ وسلم نے فرمایا: (اے اسامہ!) ”کیا تم اللہ کی حدود میں سے کسی حد کے متعلق سفارش کرتے ہو؟“ پھر آپ نے کھڑے ہو کر خطبہ دیا اور فرمایا: ”تم سے پہلے لوگوں کو اس امر نے تباہ کیا کہ جب ان میں سے کوئی دولت مندا اور معزز زادی چوری کرتا تو وہ اسے چھوڑ دیتے اور جب کوئی کم زور اور غریب آدمی چوری کرتا تو اس پر حد قائم کر دیتے تھے۔ اللہ کی قسم! اگر (میری لخت جگر) فاطمہ بنت محمد بھی چوری کرے تو میں اس کا بھی با تھکاٹ دوں گا۔“^{۱۱}

حدود و تعزیرات کا نفاذ

اسلامی ریاست میں نظم و ضبط کے قیام اور بد امنی کے انسداد کا ایک طریقہ یہ بھی ہے کہ معاشرے میں حدود و تعزیرات کے نفاذ کو لیکھنی بنایا جائے۔ حدود و تعزیرات بالعلوم اور حدود حرباً بالخصوص معاشرتی نظم و ضبط اور ریاستی استحکام کا ذریعہ ہیں۔ حدود و تعزیرات کا نفاذ معاشرے میں امن اور نظم و ضبط کے قیام کا ضامن ہے۔ اگر معاشرے میں سزاوں کا موثر نظام نافذ نہ ہو تو مجرمانہ ذہنیت کے لوگوں کی دیدہ دلیری بڑھ جاتی ہے اور وہ معاشرتی امن کو تھہ و بالا کر دیتے ہیں۔ حدود و تعزیرات ایسے ہی لوگوں کی

اصلاح کے لیے ہوتی ہیں۔ جو لوگ ریاست کے امن میں خلل ڈالتے ہیں اور فتنہ و فساد برپا کرتے ہیں ان کی سرکوبی کے لیے اسلام نے حرباء، کی حد مقرر فرمائی ہے۔ حرباء ان بڑے بڑے جرائم میں سے ایک ہے جو زمین میں فتنہ و فساد کا باعث ہیں۔ اس کی وجہ سے ریاست عدم استحکام سے دو چار ہو جاتی ہے، لوگوں کا امن و مکون بر باد ہو جاتا ہے، ان کی جان اور مال محفوظ نہیں رہتے، ریاست معاشری بدحالی اور معاشرتی بد امنی سے دو چار ہو کر انحطاط کا شکار ہو جاتی ہے۔ اس لیے ایسے شرپسند عناصر کے لیے سخت ترین سزا سنائی گئی ہے اور ان کے جرم کو نہ صرف ریاست، بلکہ خود اللہ اور اس کے رسول ﷺ سے جنگ کے مترادف قرار دیا گیا ہے۔ ارشادِ بانی تعالیٰ ہے:

إِنَّمَا جَزَوُ الَّذِينَ يَحْرَبُونَ اللَّهَ وَرَسُولَهُ وَيَسْعَوْنَ فِي الْأَرْضِ
فَسَادًا أَنْ يَقْتُلُوا أَوْ يُصْلَبُوا أَوْ شُقَطَّعَ أَيْدِيهِمْ وَأَرْجُلِهِمْ فَنِ حَلَافِ أَوْ
يُنَفَّوْا مِنَ الْأَرْضِ ذَلِكَ لَهُمْ جَزَى فِي الدُّنْيَا وَلَهُمْ فِي الْآخِرَةِ
عَذَابٌ عَظِيمٌ (المائدۃ: ۳۳)

”جو لوگ اللہ اور اس کے رسول سے لڑتے ہیں اور زمین میں اس لیے تگ و دوکر تے پھرتے ہیں کہ فساد برپا کریں، ان کی سزا یہ ہے کہ قتل کیے جائیں، یا سولی پر چڑھائے جائیں، یا ان کے ہاتھ اور پاؤں مخالف سمتیوں سے کاٹ ڈالے جائیں، یا وہ جلاوطن کر دیئے جائیں۔ یہ ذات و رسولی تو ان کے لیے دنیا میں ہے اور آخرت میں ان کے لیے اس سے بڑی سزا ہے۔“

محاربین کے لیے اسلام نے قتل، پھانسی، ہاتھ پاؤں کاٹ پھینکنے یا جلاوطنی کی سزا مقرر کی ہے، تاکہ ریاست کو ایسے تمام شرپسند عناصر سے کلی طور پر پاک صاف کر دیا جائے جو اسلام کے صالح نظام کے خلاف کسی سازش کا حصہ بننے ہیں اور اسلامی ریاست کے نظام کو تہہ و بالا کرنے کی ناپاک جسارت کرتے ہیں۔ اگر ان کو ریاست کے استحکام کا خیال نہیں تو ریاست کی بھی ذمہ داری ہے کہ اپنی بقا اور تحفظ کے لیے، ریاستی اداروں کے استحکام کے لیے، شہریوں کی جان و مال کی حفاظت کے

اسلامی ریاست میں نظم --

لیے اور معاشرے میں نظم و ضبط قائم کرنے کے لیے ایسے افراد کو کیفیت کردار تک پہنچائے، کیوں کہ انہوں نے پوری ریاست کے نظام کو ترتیب کرنے کی کوشش کی ہے، جو بہت بڑا جرم ہے۔

اختیارات اور ذمہ داریوں کی پچالی سطح پر منتقلی

اسلامی ریاست میں نظم و ضبط اور ڈسپلین پیدا کرنے کا ایک اہم طریقہ کار اختیارات اور ذمہ داریوں کی پچالی سطح تک منتقلی بھی ہے۔ کیوں کہ اگر ایک ہی فرد کے پاس بہت سے اختیارات اور ذمہ داریاں ہوں گی تو لوگوں کے مسائل حل ہونے میں تاخیر ہو گی۔ اس سلسلے میں ہمیں نبی کریم ﷺ کے اسوہ حسنہ سے رہنمائی ملتی ہے۔ آپؐ محاصرہ طائف کے بعد حصرانہ مقام پر مال غنیمت کی تقسیم سے فارغ ہوئے تو ہوازن کا وفد مسلمان ہو کر آ گیا۔ انہوں نے مطالبہ کیا کہ ان کے قیدی اور جانورو اپس کر دیے جائیں۔ رسول اللہ ﷺ نے انہیں قیدیوں یا مال و منال میں سے کسی ایک کو اختیار کرنے کا حکم دیا۔ انہوں نے قیدیوں کا انتخاب کیا۔ آپؐ نے اس معاملہ میں صحابہ کرام سے مشورہ کیا۔ آپؐ نے فرمایا: ”جو اپنا حصہ ہبہ کرنا چاہے تو یہ بہت اچھی بات ہے، لیکن جو اپنا حصہ برقرار رکھنا چاہے، وہ فی الحال اے واپس کر دے، ہم آئندہ ملنے والی اولین غنیمت سے اس کا حصہ ادا کر دیں گے۔“ لوگ کہنے لگے: ”اے اللہ کے رسول! ہم ان کے لیے اپنے حصہ ہبہ کرتے ہیں۔“ آپؐ نے فرمایا:

إِنَّا لَا نَنْدِرُ إِنَّمَّا مَنْ كُنْتُ مُنْكِمْ فِي ذَلِكَ هُمْنَ لَمْ يَأْذُنُ، فَأَزْجِعُوا حَتَّىٰ

يَرْفَعُ إِلَيْنَا غَرْفَاؤْ كُمْ أَمْرُ كُمْ ۖ ۱۲

”اس طرح ہمیں کچھ معلوم نہیں ہو پا رہا ہے کہ کس نے قیدیوں کو جانے کی اجازت دی اور کس نے نہیں دی؟ چنانچہ واپس جاؤ اور تمہارے سردار تمہارا معاملہ ہم تک پہنچائیں۔“

لوگ چلے گئے۔ ان کے سرداروں نے ان سے بات کی، پھر وہ رسول اللہ ﷺ کے پاس آئے اور آپؐ کو بتایا کہ واقعی سب لوگوں نے بہ خوشی اجازت

دے دی ہے۔

اس روایت سے معلوم ہوتا ہے کہ کسی گروہ سے اس کی رائے معلوم کرنی ہو، اگر اس کے سارے لوگ ایک ہی دفعہ بولے لگ جائیں تو نظری پیدا ہوگی اور ہر ایک کی رائے معلوم نہ ہو سکے گی۔ اس کے لیے مناسب ہے کہ تھوڑی تھوڑی تعداد پر ایک ذمہ دار مقرر کیا جائے۔

نبی اکرم ﷺ نے مدینہ منورہ میں جو ریاست قائم فرمائی اس کی ابتدا بیعتِ عقبہ سے ہو گئی تھی۔ بیعتِ عقبہ اولیٰ کے بعد آپؐ نے حضرت مصعب بن عمیرؓ کو ذمہ دار بنا کر مدینہ منورہ روانہ فرمادیا تھا۔ ان کے ذمہ تبلیغ کے ساتھ اجتماعی نظم کا قیام بھی تھا۔ حافظ ابن حجرؓ نے اس ضمن میں ایک روایت نقل کی ہے، جس سے معلوم ہوتا ہے کہ آپؐ نے حضرت مصعب بن عمیرؓ کو باقاعدہ تحریری حکم نامہ پھیجا تھا کہ مدینہ میں جمعہ قائم کیا جائے۔^۳

پھر جب بیعتِ عقبہ ثانیہ ہوئی تو آپؐ نے باقاعدہ طور پر بارہ سردار مقرر کروائے۔ سیرت ابن اسحاق میں ہے کہ جب بیعتِ مکمل ہو گئی تو آپؐ نے فرمایا：“اپنے میں سے بارہ نمائندے منتخب کرو، جو اپنی اپنی قوم کے ذمہ دار ہوں۔” چنانچہ انصار نے بارہ نمائندے منتخب کیے، جن میں سے نو خورج کے تھے اور تین اوس کے۔^۴

شعبہ جاتی تقسیم

اسلامی ریاست میں نظم و ضبط کے قیام کا ایک پہلو یہ بھی ہے کہ ذمہ دار یوں اور اختیارات کو مختلف شعبہ جات میں تقسیم کیا جائے۔ اس طرح مسائل کی تکمیلی نوعیت کو سمجھنا اور انہیں حل کرنا آسان ہو جائے گا۔ عصر حاضر میں اس کی اہمیت اور بھی بڑھ جاتی ہے کہ مسائل کی نوعیت بہت زیادہ تکمیلی ہو گئی ہے۔ اس سلسلہ میں ہمیں عہد نبوی کی مدنی ریاست سے بہترین رہنمائی ملتی ہے۔ اس میں بہت سے شعبہ جات تھے، جن کے

اسلامی ریاست میں نظم --

باقاعدہ ذمہ دار مقرر تھے، جو اپنے متعلقہ امور سر انجام دیتے تھے۔ اس سلسلہ میں عبدالجی الکتابی نے اپنی کتاب *التراتیب الاداریۃ* میں بہت اہم معلومات فراہم کی ہیں۔ ان کا خلاصہ یہ ہے کہ عہد نبوی کی ریاست مدینہ میں جو اہم ترین شعبہ جات تھے ان میں سرہست صیغہ خاص، صیغہ توقعیات و فرایں، صیغہ احتساب، صیغہ جات برائے امور داخلہ، صیغہ تعلقات خارجہ، صیغہ مالیات، صیغہ ہائے عسکری، صیغہ عدالت، صیغہ ہائے تعلیم و تربیت، خصوصیت سے قابل ذکر ہیں۔ اس کے علاوہ ڈاکٹرمحمد حمید اللہ اور ڈاکٹرمحمد یسین مظہر صدیقی نے بھی قابل ذکر معلومات فراہم کی ہیں۔^{۱۵}

میرٹ کا فروغ

اسلامی ریاست میں مناصب، ذمہ دار یوں اور اختیارات کی تقسیم میں میرٹ کی بالادستی بہت اہمیت کی حامل ہے۔ اگر تقسیم مناصب میں میرٹ کو نظر انداز کر دیا جائے تو اس سے معاشرہ بد نظری کا شکار ہو جاتا ہے۔ نبی اکرم ﷺ نے جن صحابہ کو مختلف مناصب عطا کیے ان کی صلاحیتوں کا تجزیہ کیا جائے تو بہت سے حقائق سامنے آتے ہیں۔ آپ جب کسی صحابی کو کسی حکمہ سے متعلق ذمہ داری تفویض کرتے تو عموماً اس صحابی میں وہ صلاحیت و قابلیت بد درجہ اتم موجود ہوتی تھی۔ ڈاکٹرمحمد یسین مظہر صدیقی نے اس ضمن میں بہت عمدہ تجزیہ پیش کیا ہے۔ انہوں نے انتظامی افسران کے تھیڑر کے حوالے سے دونیادی نکات ذکر کیے ہیں، جو آپ کے پیش نظر ہوتے تھے۔ پہلی شرط اسلام پر پختہ عقیدہ، جب کہ دوسرے درجہ میں انتظامی لیاقت، سیاسی تدبیر، دنیاوی سوچ بوجھ، معاملہ فہمی اور حالات و موقع کی اہمیت غیرہ۔ نبی اکرم ﷺ اس حد تک میرٹ کو پیش نظر کھتے تھے کہ آپ نے اس کی خلاف ورزی کو قیامت کی نشانی قرار دیا ہے۔ آپ نے فرمایا:

إذَا وَسَدَ الْأَمْوَالِيَّ غَيْرَ أَهْلِهِ فَانْتَظِرُ الشَّاعَةَ ۖ ۱۶

”جب ذمہ دار یاں ناہل لوگوں کے سپرد کی جائیں تو قیامت کا انتظار کرو۔“

مناصب اور ذمہ داریاں نااہل لوگوں کے سپرد ہونے سے اہل اور قابل افراد کا استھصال ہوتا ہے، جس سے معاشرے میں نظمی برداشتی ہے۔ اہل افراد مناسب طریقے سے معاشرتی ترقی میں حصہ دار نہیں بن پاتے اور نااہل افراد کے پاس مطلوبہ صلاحیت نہیں ہوتی، جس سے معاملہ مزید بگڑ جاتا ہے، لہذا ریاست کے استحکام کے لیے از بس ضروری ہے کہ میرٹ کو فروغ دیا جائے اور نااہل افراد میں مناصب کی تقسیم کی حوصلہ شکنی کی جائے۔

نظام احتساب

اسلامی ریاست کے استحکام کا ایک ذریعہ احتساب کے مضبوط نظام کا قیام بھی ہے۔ نظام احتساب جس قدر مضبوط ہوگا معاشرتی نظم و ضبط بھی اسی قدر زیادہ ہوگا۔ نبی اکرم ﷺ نے مدنی معاشرے میں احتساب کا بے مثال نظام وضع فرمایا تھا۔ آپؐ نے نظم مملکت کے سلسلہ میں جو شعبہ جات قائم کیے تھے، ان میں ایک اہم ترین شعبہ 'حسبہ' بھی تھا۔ اس کے تحت لوگوں کے عام اخلاق کی نگرانی و اصلاح، عمال کی نگرانی اور ان کا محاسبہ، نیز تجارتی بد عنوانیوں کا انسداد شامل ہے۔ اس صیغہ کی نگرانی براہ راست خود رسول اللہ ﷺ فرمایا کرتے تھے۔

معاملات اور اخلاقی عame میں رسول اللہ ﷺ نے لوگوں کی متعدد فروع کراشتوں پر مواخذہ فرمایا۔ تجارت اور لین دین کے متعلق آپؐ نے بہت سی اصلاحات جاری فرمائیں، جن پر سختی سے عمل درآمد ہوا۔ آپؐ نے بازار میں باقاعدہ افسران مقرر کیے تھے۔ حضرت ابو ہریرہؓ سے روایت ہے کہ ایک بار رسول اللہ ﷺ بے غرض معاشرہ بازار تشریف لے گئے۔ ایک جگہ گندم کا ڈھیر نظر آیا۔ آپؐ نے دست مبارک اس کے اندر ڈالا تو کچھ نمی محسوس ہوئی۔ آپؐ نے دوکان دار سے جواب طلبی کی۔ اس نے یہ عذر پیش کیا کہ رات میں بارش سے غلہ بھیگ گیا تھا۔ آپؐ نے تنبیہ کے طور پر فرمایا کہ اسے اور پر کیوں نہیں کر لیا؟ اس کے بعد فرمایا: "جو شخص اس

اسلامی ریاست میں نظم --

طرح کی ہیرا پھیری یادھوکہ بازی کرے، وہ ہم میں سے نہیں۔^{۱۸}

ایک اور موقع پر رسول اللہ ﷺ بازار تشریف لے گئے تو کسی شخص کو ایک

چیز تولتے ہوئے دیکھا۔ آپ نے ارشاد فرمایا:

ذِنْ وَأَذْجَحْ^{۱۹}

”اچھی طرح اور حجّلتا ہوا تلوو۔“

حضرت عبد اللہ بن عمرؓ بیان کرتے ہیں کہ رسول اللہ ﷺ بعض اوقات

صحابہ کرام کو بھی بے غرض احتساب بازار کی طرف بھیجا کرتے تھے۔^{۲۰} عبد الگی

الکتانی نے تو یہاں تک لکھا ہے کہ بعض اوقات عورتیں بھی بازاروں میں کوڑا لے کر

گھومتی ہیں اور لوگوں کو اچھی باتوں کا حکم دیتی اور برائی سے روکتی تھیں۔ اس ضمن میں

انہوں نے سراابت نہیں کیا۔

عبد الرسالت میں عوام کے احتساب کے ساتھ گورنروں کے احتساب کی بھی

بہت سی مثالیں ملتی ہیں۔ رسول اللہ ﷺ نے اس طرف بے طور خاص توجہ مبذول فرمائی

تھی۔ بیان کیا جاتا ہے کہ عمال زکوٰۃ اور صدقہ وصول کر کے لائے تو رسول کریم ﷺ

بے نفس نفس جائزہ لیتے کہ اس کام میں کوئی غلط طریقہ تواختیار نہیں کیا گیا ہے۔ ایک مرتبہ

ایک صاحب صدقہ وصول کر کے لائے اور کہا کہ مال کا یہ حصہ تو بیت المال کا ہے اور اس

میں سے اتنا مجھے ملا ہے۔ آپ نے فرمایا: ”گھر بیٹھے تمھیں یہ ہدیہ کیوں نہیں ملا؟“ اس

کے بعد آپ نے ایک خطہ دیا جس میں اس کی سخت ممانعت فرمائی۔^{۲۱}

حوالی و مراجع

۱۔ صحیح بخاری، کتاب فی الاستقراض، باب العبد راع فی مال سیده ۲۳۰۹: مسلم: ۱۸۲۹

۲۔ مسندر احمد: حدیث نمبر ۲۳۱۲۵

۳۔ صحیح مسلم، کتاب الامارة، باب وجوب طاعة الامراء: ۱۸۳۵

۴۔ صحیح بخاری، کتاب الفتن، باب قول النبي: ستون...: ۷۰۵۳